

मराठा आरक्षणाबाबत मा.उच्च न्यायालयाने दिलेल्या
स्थगितीसंबंधात मा. सर्वोच्च न्यायालयात आव्हान
देण्यासाठी करण्यात येणाऱ्या व इतर अनुषंगिक कार्यवाहीचे
संनियंत्रण करण्यासाठी समितीचे गठन करण्याबाबत

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बैठक-२०१४/प्र.क्र. १९७/मावक
मंत्रालय, विस्तार भवन, मुंबई- ४०० ०३२.
तारीख: २४ नोव्हेंबर, २०१४

वाचा —

- १) सामान्य प्रशासन विभाग, शासन अध्यादेश क्र.१३, दिनांक १/७/२०१४
- २) शासन निर्णय, सामाजिक न्याय व विशेष सहाय्य विभाग, क्रमांक-सीबीसी-२०१३/प्र.क्र.३५/मावक, दिनांक १५/७/२०१४

शासन निर्णय—

उपरोक्त संदर्भाकित शासन अध्यादेश, दिनांक १/७/२०१४ व शासन निर्णय, दिनांक १५/७/२०१४ अन्वये मराठा समाजाचा शैक्षणिक व सामाजिक दृष्ट्या मागास प्रवर्गामध्ये समावेश करण्यात आला असून, या प्रवर्गास शिक्षण व सेवेत १६% आरक्षण देण्यात आलेले आहे. सदर अध्यादेश व शासन निर्णयास मा.उच्च न्यायालय, मुंबई यांनी दिनांक १४/११/२०१४ च्या आदेशानुसार स्थगिती दिलेली आहे. मा.उच्च न्यायालयाच्या आदेशास मा.सर्वोच्च न्यायालयात आव्हान देण्याचे शासनाने ठरविले आहे. मराठा आरक्षणाबाबत मा.उच्च न्यायालयाने दिलेल्या स्थगितीसंबंधात मा. सर्वोच्च न्यायालयात आव्हान देण्यासाठी करण्यात येणाऱ्या कार्यवाहीचे व इतर अनुषंगिक कार्यवाहीचे संनियंत्रण करण्यासाठी समितीचे गठन करण्याबाबत निर्णय घेण्यात आलेला आहे. त्या अनुषंगाने खालीलप्रमाणे समिती गठीत करण्यात येत आहे :-

- | | |
|----------------------------------------------------------------------|------------|
| १) मा.श्री.विनोद तावडे, मंत्री (शालेय शिक्षण, उच्च व तंत्र शिक्षण) | अध्यक्ष |
| २) मा.श्री.चंद्रकांत(दादा)पाटील, मंत्री (सार्व.बांधकाम, सहकार व पणन) | सदस्य |
| ३) मा.श्री.एकनाथ शिंदे, विरोधी पक्ष नेता, विधान सभा | सदस्य |
| ४) मा.श्री.राधाकृष्ण विखे-पाटील, गटनेते, काँग्रेस पक्ष | सदस्य |
| ५) मा.श्री.अजित पवार, विधीमंडळ पक्षनेता, राष्ट्रवादी काँग्रेस | सदस्य |
| ६) प्रधान सचिव, विधी व न्याय विभाग | सदस्य |
| ७) सचिव, सामाजिक न्याय व विशेष सहाय्य विभाग | सदस्य सचिव |

सदर समितीची कार्यकक्षा पुढीलप्रमाणे आहे :-

- १) उपरोक्त समिती मराठा आरक्षणाबाबत मा.उच्च न्यायालयाने दिलेल्या स्थगिती आदेशाच्या अनुषंगाने मा. सर्वोच्च न्यायालयात आव्हान देण्यासाठी करण्यात येणाऱ्या कार्यवाहीचे व इतर अनुषंगिक कार्यवाहीचे संनियंत्रण करणे.
- २) मा.सर्वोच्च न्यायालयात आव्हान देण्याबाबत करण्यात येणा-या कार्यवाही संबंधात मार्गदर्शन करणे.
- ३) मराठा आरक्षणाबाबत अध्यादेशाचे अधिनियमात रुपांतर करण्याबाबत आवश्यक कार्यवाही करण्यासाठी मार्गदर्शन करणे.
- ४) विधीज्ञ व इतर माहितीगारांशी विचारविनिमय करणे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४११२४१३०८४३४०२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. द. शिंदे)

सचिव, महाराष्ट्र शासन

प्रत,

१. मा.मुख्यमंत्री, महाराष्ट्र राज्य यांचे प्रधान सचिव.
२. मा. मंत्री (शालेय शिक्षण, उच्च व तंत्र शिक्षण) यांचे खाजगी सचिव
३. मा. मंत्री (सार्व.बांधकाम, सहकार व पणन) यांचे खाजगी सचिव
४. श्री.एकनाथ शिंदे, विरोधी पक्ष नेता, विधान सभा, विधानमंडळ, विधानभवन, मुंबई
५. श्री.राधाकृष्ण विखे-पाटील, गटनेते, काँग्रेस पक्ष
६. श्री.अजित पवार, विधीमंडळ पक्षनेता, राष्ट्रवादी काँग्रेस
७. प्रधान सचिव, विधी व न्याय विभाग, मंत्रालय
८. सचिव, सामाजिक न्याय व विशेष सहाय्य विभाग यांचे वरिष्ठ स्वीय सहायक
९. महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे